

फुरसुंगी व उरळी देवाची निम शहरी प्रादेशिक नळ पाणी पुरवठा योजना, तालुका हवेली, जिल्हा पुणे या योजनेच्या दरडोई खर्चाच्या अंदाजपत्रकास व आराखड्यास अंतिम प्रशासकीय मान्यता देण्याबाबत.

महाराष्ट्र शासन

पाणी पुरवठा व स्वच्छता विभाग,
शासन निर्णय क्रमांक : पापुयो-२०१३/प्र.क्र.३६/पापु-१७,
हुतात्मा राजगुरु चौक, मादाम कामा मार्ग,
मंत्रालय, मुंबई-४०० ०३२.
दिनांक : ६ मे २०१४.

वाचा:-

१. शासन निर्णय क्रमांक : ग्रापाधो-११०९/१०४(अ)/पापु-०७ दिनांक १७ मार्च २०१०.
२. शासन निर्णय क्रमांक : ग्रापाधो-१११०/प्र.क्र.१३०(II)/पापु-०७ दिनांक ०७ जून २०१२.
३. शासन निर्णय क्रमांक : ग्रापाधो-१२१३/प्र.क्र.३५/पापु-०७, दिनांक १६ जुलै २०१३.
४. शासन निर्णय क्रमांक : ग्रापाधो-१२०८/प्र.क्र.५२/पापु-०७, दिनांक ०९ ऑक्टोबर २०१३.
५. शासन निर्णय क्रमांक : ग्रापाधो-१११३/प्र.क्र.६०/पापु-०७, दिनांक ०१ जानेवारी २०१४.
६. विभागाचे पत्र क्रमांक : पापुयो-२०१३/प्र.क्र.३६/पापु-१७, दिनांक ०९ डिसेंबर २०१३.
७. सदस्य सचिव, महाराष्ट्र जीवन प्राधिकरण, मुंबई यांचे तांत्रिक मंजूरी आदेश क्रमांक : मजीप्रा/मनिसंवसकक्ष/ग्रामीण/४६, दिनांक १३ जानेवारी २०१४.
८. सदस्य सचिव, महाराष्ट्र जीवन प्राधिकरण, मुंबई यांचे पत्र क्रमांक : मजीप्रा/मनिसंवसकक्ष/ग्रामीण/४७, दिनांक .२०१४ जानेवारी १३

प्रस्तावना:-

फुरसुंगी व उरळी देवाची प्रादेशिक नळ पाणी पुरवठा योजना, तालुका हवेली, जिल्हा पुणे या योजनेच्या प्रस्तावास संदर्भ क्रमांक ५ वरील पत्रान्वये शासनाने तत्त्वतः मान्यता दिली असून सदस्य सचिव, महाराष्ट्र जीवन प्राधिकरण, मुंबई यांनी संदर्भ क्रमांक ६ वरील आदेशान्वये तांत्रिक मान्यता दिली आहे. योजनेची किंमत रु.५ कोटी पेक्षा जास्त असल्याने संदर्भ क्रमांक ३ वरील शासन निर्णयान्वये विहीत केलेल्या तरतुदीनुसार योजनेचा दरडोई खर्च रु.१७९३/- हा विहीत निकषाच्या मर्यादेत असल्याने सदर प्रस्ताव सदस्य सचिव, महाराष्ट्र जीवन प्राधिकरण, मुंबई यांनी शासनाकडे मान्यतेसाठी सादर केलेला आहे. सदरहू नळ पाणी पुरवठा योजनेच्या अंदाजपत्रकास व आराखड्यास अंतिम प्रशासकीय मंजूरी देण्याची बाब शासनाच्या विचाराधीन होती.

शासन निर्णय :-

वरील प्रस्तावनेच्या अनुषंगाने फुरसुंगी व उरळी देवाची प्रादेशिक नळ पाणी पुरवठा योजना, ता. हवेली, जि. पुणे या योजनेच्या रु.७८,०४,४०,०००/- (रुपये अठ्याहत्तर कोटी चार लाख

चाळीस हजार फक्त) इतक्या ढोबळ किमतीच्या खर्चाच्या अंदाजपत्रकास व आराखड्यास शासन अंतिम प्रशासकीय मान्यता देत आहे. तथापी NRDWP कार्यक्रमांतर्गत योजना ७० लिटर्स दरडोई दर दिवशी प्रमाणे प्रस्तावित करणे आवश्यक होते. तथापि फुरसुंगी संयुक्त पाणी पुरवठा योजना, पुणे महानगरपालिकेच्या हद्दीच्या लगत असल्याने तसेच अस्तित्वातील योजनेचा उद्भव पुणे महानगरपालिकेच्या कचरा डेपोमुळे दुषित झाल्याने ही योजना १३५ लिटर दरडोई दरदिवशी प्रमाणे तयार करण्याचे मा.उपमुख्यमंत्री यांचे निदेश आहेत. त्यामुळे फुरसुंगी व उरळी देवाची निम शहरी प्रादेशिक नळ पाणी पुरवठा योजना, तालुका हवेली, जिल्हा पुणे या योजनेचा वित्तीय आकृतीबंध खालीलप्रमाणे आहे.

अ.क्र.	तपशील	रक्कम (कोटी)	शेरा
१	शासकीय अनुदान	५२.२२	---
२	७० लिटर्स पेक्षा जादा दराने उपलब्ध करून द्यावयाचा वाढीव खर्च	२३.०१ (रु.७८.०४ - ५५.०३)	सदर एकूण रु.२५.८२ इतकी रक्कम पुणे महानगरपालिकेने उपलब्ध करून द्यावी.
३	लोकवर्गणी	२.८१	
एकूण रक्कम (कोटी)		७८.०४	---

२. फुरसुंगी व उरळी देवाची प्रादेशिक नळ पाणी पुरवठा योजनेची लोकवर्गणी संदर्भ क्रमांक ४ वरील शासन निर्णयामध्ये नमूद करण्यात आलेल्या तरतुदीनुसार भरण्यात यावी.

३. फुरसुंगी व उरळी देवाची प्रादेशिक नळ पाणी पुरवठा योजनेच्या खर्चाच्या अंदाजपत्रकास व आराखड्यास खालील अटींची पूर्तता करण्याच्या अधीन राहून अंतिम प्रशासकीय मान्यता देण्यात येत आहे.

- ७० लिटर्स दरडोई दर दिवशी पेक्षा जास्त लागणारा खर्च तसेच लोकवर्गणीची रक्कम पुणे महानगरपालिकेने वरील आकृतीबंधानुसार उपलब्ध करून द्यावी.
- फुरसुंगी व उरळी देवाची प्रादेशिक नळ पाणी पुरवठा योजनेतील कामांची एकच निविदा काढून दोन टप्प्यांत राबविण्यात यावी व त्यानुसार निविदा प्रक्रिया करण्यात यावी.
- योजना राबविताना पहिल्या टप्प्यात जलशुद्धीकरण केंद्र बांधण्यापर्यंतची कामे करावीत.
- सदर योजनेची अंमलबजावणी महाराष्ट्र जीवन प्राधिकरणामार्फत करण्यात येईल. योजना पूर्ण झाल्यानंतर ती यशस्वीरित्या पूर्ण झाली आहे हे पडताळण्यासाठी महाराष्ट्र जीवन प्राधिकरणाने संबंधित ठेकेदाराबरोबर करारनामा करताना त्यामध्ये, योजना पूर्ण झाल्यानंतर ठेकेदार किमान १ वर्ष ही योजना चालवेल ही अट घालावी. त्यानंतर, योजनेची देखभाल व दुरुस्ती जिल्हा परिषद करेल.
- योजनेच्या लोकवर्गणीचा भरणा शासन निर्णय क्रमांक : ग्रापाधो-१९१३/प्र.क्र.६०/पापु-०७, दिनांक ०१ जानेवारी २०१४ मधील शासन निर्णयामध्ये नमूद करण्यात आलेल्या तरतुदीनुसार केल्यानंतर योजनेच्या कामास सुरुवात करावी.

- vi. योजना चालविण्यासाठी येणारा देखभाल व दुरुस्ती खर्च भागविण्याकरीता जिल्हा परिषदेने **फुरसुंगी व उरळी देवाची** ग्रामपंचायतींसाठी योग्य ती पाणीपट्टी निश्चित करावी. योजना कार्यान्वित झाल्यापासून जिल्हा परिषदेने सदर पाणीपट्टी महाराष्ट्र जीवन प्राधिकरणाकडे योजना जिल्हा परिषदेस हस्तांतरीत होईपर्यंत भरणे आवश्यक राहिल. त्यासाठी शासनातर्फे अनुदान देण्यात येणार नाही. पाणीपट्टीबाबत जिल्हा परिषदेचा व संबंधित ग्रामपंचायतींचा विहित नमुन्यातील ठराव प्राप्त करून घ्यावा. ठराव प्राप्त केल्यानंतरच योजनेच्या कामास सुरुवात करावी.
 - vii. जलसंपदा विभागाकडून पिण्याच्या पाण्यासाठी वाढीव आरक्षण मंजूर झाल्याशिवाय निविदा मागविण्यात येऊ नयेत.
 - viii. पाणीपट्टी प्रत्येक खाजगी नळ जोडणीमागे वार्षिक रु.१४००/- व सर्वसाधारण जोडणीमागे रु.६००/- या दराने आकारण्यात यावी व १००% मिटरिंग करण्यात यावे. नळ जोडणीचा व घरगुती मिटरचा खर्च संबंधित ग्राहकांनी करावा.
 - ix. योजनेचे Hydraulic Modeling करावे व त्यानुसारच किफायतशीर पाईप्स वापरण्यात यावे. अस्तित्वातील वितरण व्यवस्था पूर्णपणे निकामी होणार आहे किंवा कसे, याची पडताळणी करून वितरण व्यवस्थेसाठी तांत्रिकदृष्ट्या योग्य व किफायतशीर पाईप वापरण्यात यावेत.
 - x. संपूर्ण गाव हगणदारीमुक्त करण्यात यावे.
 - xi. योजनेचे काम मंजूर किंमतीत कालबद्ध व नियोजनबद्ध पूर्ण करण्यात यावे. योजनेची कामे टप्प्या- टप्प्याने करावीत. उदभव विकसीत झाल्याशिवाय इतर कामे करू नयेत.
 - xii. योजनेची कामे विहित पद्धतीने निविदा मागविण्यात येऊन करावीत. प्रचलित पद्धतीचा अवलंब करावा. जादा किंमतीच्या निविदा स्विकृत करण्यापूर्वी तसेच मंजूर दरापेक्षा जास्त दराने साहित्य (उदा. पाईप्स) घेण्यापूर्वी पाणी पुरवठा व स्वच्छता विभागाची परवानगी घ्यावी.
 - xiii. योजना स्वयंनिर्भर होण्यासाठी आवश्यक पाणीपट्टी बसविणे व त्यात वाढ करणे बंधनकारक राहिल या बाबत महाराष्ट्र जीवन प्राधिकरणाच्या / जिल्हा परिषदेच्या अधिकाऱ्याने ग्रामसभेत ग्रामस्थांना सविस्तर माहिती स्पष्टपणे द्यावी व त्यानंतर योजनेच्या कामास सुरुवात करावी.
 - xiv. योजनेच्या तांत्रिक मंजूरीच्या दिनांक १३.०१.२०१४ रोजीच्या आदेशात विहित केलेल्या अटींची पूर्तता करण्यात यावी.
 - xv. सदरची योजना स्वयंसंतुलित होण्याच्या अनुषंगाने ग्रामस्थ प्रत्येक खाजगी नळ जोडणीमागे वार्षिक रु.१४००/- या दराने पाणीपट्टी कशी भरू शकतील, याची पडताळणी महाराष्ट्र जीवन प्राधिकरणाने करावी व तशी खात्री झाल्यावर योजनेची कामे हाती घ्यावीत. योजना स्वयंपूर्ण होणे आवश्यक आहे.
 - xvi. राष्ट्रीय ग्रामीण पेयजल कार्यक्रमाच्या दिनांक १७.३.२०१० मधील शासन निर्णयातील मार्गदर्शक सूचनांनुसार सदरहू योजनेची अंमलबजावणी महाराष्ट्र जीवन प्राधिकरणामार्फत करण्यात यावी.
 - xvii. राष्ट्रीय ग्रामीण पेयजल कार्यक्रमाच्या मार्गदर्शक सूचनांनुसार योजनेची कामे टप्पानिहाय करण्यात यावी.
 - xviii. योजनेमध्ये परस्पर तांत्रिक बदल करण्यात येवू नयेत.
४. सदरहू योजनेवर होणारा खर्च “**राष्ट्रीय ग्रामीण पेयजल कार्यक्रम**” लेखाशिर्षांतर्गत उपलब्ध होणाऱ्या निधीतून करण्यात यावा.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्रमांक 201405061536436928 असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सु. प्र. चानकर)
अवर सचिव, महाराष्ट्र शासन.

प्रति,

- १) महालेखापाल, लेखा व अनुज्ञेयता, महाराष्ट्र -१, मुंबई / महाराष्ट्र २, नागपूर.
- २) महालेखापाल, लेखा परीक्षा, महाराष्ट्र -१, मुंबई / महाराष्ट्र २, नागपूर.
- ३) सदस्य सचिव, महाराष्ट्र जीवन प्राधिकरण, एक्सप्रेस टॉवर्स, मुंबई-२१,
- ४) विभागीय आयुक्त, पुणे विभाग, पुणे.
- ५) जिल्हाधिकारी, पुणे
- ६) संचालक, भूजल सर्वेक्षण विकास यंत्रणा, पी.एम.टी.बिल्डींग स्वारगेट, पुणे.
- ७) मुख्य कार्यकारी अधिकारी, जिल्हा परिषद, पुणे
- ८) मा.मंत्री, पाणी पुरवठा व स्वच्छता विभाग यांचे खाजगी सचिव, मंत्रालय, मुंबई.
- ९) मा.राज्य मंत्री, पाणी पुरवठा व स्वच्छता विभाग यांचे खाजगी सचिव, मंत्रालय, मुंबई.
- १०) प्रधान सचिव, पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई.
- ११) मुख्य अभियंता (ना व ग्रा), म.जी.प्रा., ठाणे.
- १२) अधीक्षक अभियंता, भारत निर्माण कक्ष, विभागीय कार्यालय, पुणे
- १३) अधीक्षक अभियंता, म.जी.प्रा.मंडळ, पुणे
- १४) कार्यकारी अभियंता, ग्रामीण पाणी पुरवठा, जिल्हा परिषद, पुणे
- १५) कार्यकारी अभियंता, म.जी.प्रा., ना. व ग्रा.यो.विभाग, कराड
- १६) संचालक, पाणी व स्वच्छता सहाय्य संस्था, सिडको भवन, बेलापूर, नवी मुंबई.
- १७) जिल्हा वरिष्ठ भूवैज्ञानिक, भूजल सर्वेक्षण व विकास यंत्रणा, पुणे
- १८) मुख्य अभियंता तथा विशेष कार्य अधिकारी, पाणी पुरवठा व स्वच्छता विभाग, मंत्रालय, मुंबई.
- १९) निवड नस्ती.

